



IL-KUMMISSJONI
EWROPEA

Brussell, 26.4.2018
COM(2018) 244 final

2018/0115 (NLE)

Proposta għal

RAKKOMANDAZZJONI TAL-KUNSILL

dwar Kooperazzjoni Msahha kontra l-Mard li jista' jiġi Evitat bit-Tilqim

{SWD(2018) 149 final}

MEMORANDUM TA' SPJEGAZZJONI

1. KUNTEST TAL-PROPOSTA

• Raġunijiet u għanijiet tal-proposta

It-tilqim huwa wiehed mill-ikbar suċċessi tal-medicina. Il-tilqim isalva l-hajjiet, jipproteġi s-soċjetajiet tagħna, inaqas il-mard u jikkontribwixxi għal stennija tal-hajja itwal. Qabel ma kien jeżisti t-tilqim, hafna tfal kienu jmutu żgħar, jew isiru magħtuba b'mod permanenti. It-tilqim wassal għall-eradikazzjoni tal-ġidri, kwazi elimina l-poljo u laqa' hafna mwiet minn mard ieħor bħall-hosba, id-difterite u l-meningite.

Kull sena, madwar id-dinja, it-tilqim jilqa' milli 2,7 miljun persuna taqbadhom il-hosba, milli 2 miljun persuna jieħdu t-tetnu tat-twelid, u milli 1 miljun persuna taqbadhom il-pertussis. Fl-Ewropa, it-tilqim kontra l-influwenza stagjonali jilqa' milli madwar 2 miljun persuna taqbadhom l-influwenza kull sena.

Madankollu, kif intqal fid-diskors dwar l-Istat tal-Unjoni tal-President Juncker tat-13 ta' Settembru 2017, illum il-ġurnata, fl-Unjoni Ewropea, għadhom qegħdin imutu tfal minn mard bħall-hosba li jista' jiġi evitat faċilment permezz tat-tilqima. Dan mhux aċċettabbli.

Il-programmi tat-tilqim saru dejjem aktar fragli; minhabba t-teħid baxx tat-tilqim, l-eżitazzjoni għat-tilqim, l-ispiża dejjem ikbar ta' tilqim ġdid u l-iskarsezzi fil-produzzjoni u l-provvista tat-tilqim fl-Ewropa.

Din il-proposta hija sejha għal azzjoni kongunta sabiex tiżdied il-kopertura tat-tilqim u sabiex jiġi żgurat li fl-Unjoni Ewropea, kulhadd ikollu aċċess għat-tilqim billi jitnehhew l-inugwaljanzi u n-nuqqasijiet fl-immunizzazzjoni. Id-domandi u d-dubbi ġenwini dwar it-tilqim, espressi miċ-ċittadini madwar l-Ewropa, jindikaw il-bżonn urġenti li l-Istati Membri u l-komunità tas-saħħa jirrikonoxxuhom u jindirizzawhom kif xieraq. Din il-proposta hija sforz miftiehem sabiex dan it-tħassib jiġi indirizzat.

Diversi Stati Membri tal-UE u pajjiżi ġirien bħalissa qed jiffaċċjaw tifqighat mingħajr preċedent ta' mard li jista' jiġi evitat permezz tat-tilqim, minhabba kopertura insuffiċjenti ta' tilqim. Fl-2017 biss, fl-UE aktar minn 14,000 persuna qabdhom il-hosba - tliet darbiet iktar min-numru rappurtat fl-2016. Fl-aħħar sentejn, mietu 50 persuna bil-hosba u tnejn bid-difterite. L-Ewropa mhix qieghda telimina l-hosba f'konformità mal-miri miftiehma tad-WHO.

Ir-riskju ta' introduzzjoni mill-ġdid tal-vajrus tal-poljo fl-UE jippersisti, u jpoġġi l-istatus tal-Unjoni mingħajr poljo f'riskju. Ir-rati ta' kopertura tat-tilqim kontra l-influwenza stagjonali jibqgħu b'mod sinifikanti taħt il-mira ta' kopertura ta' 75 % għal gruppi ta' età aktar anzjana stabbiliti mir-Rakkomandazzjoni tal-Kunsill tal-2009 dwar it-tilqim kontra l-influwenza tal-istagun. Fil-fatt, il-kopertura tat-tilqim kontra l-influwenza stagjonali fil-gruppi ta' età aktar anzjana naqset fl-aħħar ftit snin fil-biċċa l-kbira tal-Istati Membri tal-UE.

Għalkemm il-programmi nazzjonali tat-tilqim huma ppjanati, organizzati u mmexxija b'mod differenti fl-Istati Membri kollha, il-pajjiżi kollha tal-UE qed jaffrontaw dawn l-isfidi komuni: kopertura li qed tonqos, skarsezzi ta' forniment u eżitazzjoni għat-tilqim li qieghda tikber.

Hemm diversi motivaturi li jikkontribwixxu għal livelli baxxi ta' kopertura tat-tilqim u nuqqasijiet ta' immunizzazzjoni evitabbli permezz ta' prevenzjoni:

Eżitazzjoni għat-tilqim u fiduċja li qed tonqos. Ideat żbaljati dwar it-tilqim nehhew l-attenzjoni tal-pubbliku mill-benefiċċji tat-tilqim, u tefghuha fuq in-nuqqas ta' fiduċja fix-xjenza u biża' minn effetti sekondarji potenzjali. Hemm bosta fatturi involuti f'din iż-żieda ta' reticenza: nuqqas ta' informazzjoni affidabbli u, f'xi każijiet, nuqqas ta' fiduċja fil-fornituri tal-informazzjoni disponibbli; aċċettazzjoni aktar baxxa ta' kwalunkwe riskji potenzjali assoċjati ma' tilqim mogħti lil persuni b'saħħithom (b'mod partikolari tfal); nuqqas ta' fehim tal-benefiċċji individwali mqabbla mal-benefiċċji fil-komunità tat-tilqim; u kontroversji tal-midja dwar is-sikurezza tat-tilqim ikkawżati minn informazzjoni ħażina. Peress li l-mard li jista' jiġi evitat bit-tilqim naqas bis-saħħa tat-tilqim ta' rutina fil-passat, iċ-ċittadini mhumie x konxji biżżejjed tar-rwol vitali tat-tilqim sabiex jiġu salvati l-ħajjiet u r-riskji tan-nuqqas ta' tilqim.

Il-politiki u l-programmi tat-tilqim ivarjaw b'mod konsiderevoli bejn il-pajjiżi rigward l-għażla tat-tilqim, it-tip ta' tilqim użat, in-numru ta' dozi amministrati, u ż-żmien meta jingħataw. Din id-differenza bejn l-Istati Membri ħafna drabi hija dovuta għal fatturi soċjali, ekonomiċi jew storiċi, jew semplicement minħabba kif is-sistema tal-kura tas-saħħa hija organizzata fil-livell nazzjonali. Madankollu, differenzi bħal dawn bejn il-pajjiżi wasslu għal żieda fil-perċezzjoni ta' opinjonijiet differenti fuq it-tilqim innifsu, li min-naħa tagħhom jikkontribwixxu għal livelli dejjem akbar ta' eżitazzjoni għat-tilqim. It-tixrid rapidu ta' informazzjoni ħażina permezz tal-media online u ta' dawk li jiċċdu t-tilqim b'mod vokali kkawża wkoll ideat żbaljati. Barra minn hekk, minħabba differenzi bħal dawn fl-iskedi nazzjonali tat-tilqim, iċ-ċittadini li jgħixu f'numru ta' Stati Membri tal-UE matul ħajjithom isibu diffikultà sabiex jifhmu liema tilqima għandhom jieħdu u meta għandom jehduha. Dan jista' jwassal biex it-tfal ma jehdux it-tilqim kollu li jkollhom bżonn.

Numru ta' pajjiżi qed jiffaċċjaw ukoll skarsezzi ta' tilqim minħabba kwistjonijiet ta' provvista kif ukoll ta' domanda. Hemm diżinvestiment tal-industrija fit-tilqim fl-UE, allegatament minħabba domanda frammentata u parzjalment imprevedibbli. Barra minn hekk, hemm diffikultajiet legali fit-tqassim tat-tilqim bejn il-fruntieri f'każ ta' kriżi. Fl-istess ħin, il-kapaċità tal-produzzjoni hija limitata b'perjodi twal ta' implimentazzjoni; il-proċessi ta' akkwist jibqgħu ingombranti u ineffiċjenti u n-nuqqas ta' tbassir ippjanat flimkien mal-varjanza fl-iskedi tat-tilqim jagħmlu d-domanda imprevedibbli. Bidliet fid-demografija tal-popolazzjoni fil-mira minħabba l-migrazzjoni u t-tixjiħ qed ikomplu jxekklu t-tbassir ippjanat preċiż.

Bħala riżultat, xi Stati Membri qed jesperjenzaw problemi bid-disponibbiltà tat-tilqim jew jiffaċċjaw spejjeż għoljin tat-tilqim – li min-naħa tagħhom ifissru li l-ħażniet nazzjonali ħafna drabi mhumie x disponibbli jew għandhom ambitu limitat. F'dan il-kuntest, jekk Stat Membru ma jkunx jista' jikkontrolla tifqigha waħdu, fin-nuqqas ta' kooperazzjoni Ewropea f'dan il-qasam, tifqigha bħal din x'aktarx tinfirex bejn il-fruntieri lejn Stati Membri oħrajn, u tqieghed is-saħħa u s-sigurtà taċ-ċittadini tal-Unjoni kollha fir-riskju.

Hemm ukoll sfidi relatati mar-riċerka u l-iżvilupp tat-tilqim. Hemm bżonn investiment finanzjarju u kompetenza sostanzjali għall-iżvilupp ta' tilqim innovattiv ġdid u t-titjib jew l-adattament ta' dawk eżistenti (eż. profil ta' siikurezza mtejjeb, adattament għal etajiet differenti, gruppi ta' riskju jew patogeni), li jagħmel ir-riċerka u l-iżvilupp ħafna aktar kumplessi, għaljin u riskjużi.

Fl-ahħar nett, fir-rigward tar-riżorsi, hemm restrizzjonijiet marbutin mal-finanzjament pubbliku. It-tilqim bħalissa jirrappreżenta frazzjoni żgħira tal-baġits tal-prevenzjoni fil-pajjiżi tal-UE, li jammontaw għal 0,5 % tal-baġits tal-kura tas-saħħa u hemm evidenza li l-infiq qed jonqos aktar. L-infiq fuq it-tilqim għandu jitqies bħala investiment essenzjali u intelligenti fis-saħħa, minhabba l-impatt ekonomiku usa' u l-valur soċjetali tiegħu.

Din ir-Rakkomandazzjoni tal-Kunsill hija mmirata sabiex issaħħaħ il-kooperazzjoni u l-koordinazzjoni bejn il-pajjiżi tal-UE, l-industrija u partijiet ikkonċernati rilevanti oħrajn sabiex tgħin iżżid il-kopertura tat-tilqim, trawwem il-possibiltà ta' allinjament tal-iskedi tat-tilqim madwar l-UE, tippromwovi l-aċċettazzjoni tat-tilqim, tappoġġja r-riċerka u l-iżvilupp tat-tilqim u ssahħaħ il-provvista tat-tilqim, l-akkwist u l-ġestjoni tal-istokk, inkluż f'każijiet ta' emerġenza. Dawn l-attivitajiet għandhom fl-ahħar mill-ahħar inaqqsu l-inċidenza ta' mard li jista' jiġi evitat bit-tilqim u jżidu l-prospetti tas-saħħa taċ-ċittadini Ewropej, u jtejbju s-sigurtà tas-saħħa fl-Unjoni Ewropea kollha kemm hi.

Il-proposta tistabbilixxi rakkomandazzjonijiet lill-Istati Membri, azzjonijiet kongunti mill-Istati Membri u l-Kummissjoni, u tilqa' l-intenzjoni tal-Kummissjoni li twettaq numru ta' inizjattivi, filwaqt li jitqiesu inizjattivi kontinwi tan-NU u inizjattivi globali oħra tas-saħħa.

Ir-Rakkomandazzjoni tippredvi l-possibbiltà li tiġi stabbilita Sistema Ewropea għall-Kondiviżjoni tal-Infommazzjoni dwar it-Tilqim bil-ghan li **jiġu żviluppatti linji gwida dwar skeda komuni tal-UE tat-tilqim, karta tal-UE tat-tilqim u portal fuq l-internet** b'informazzjoni affidabbli aġġornata dwar il-benefiċċji u s-sikurezza tat-tilqim.

Meta jiġu pprovduti għażliet possibbli għall-iżvilupp **ta' karta komuni tal-UE tat-tilqim** dan tiżgura l-kontinwazzjoni tal-immunizzazzjoni meta ċ-ċittadini, b'mod partikolari t-tfal, jiċċaqalqu minn Stat Membru għal ieħor. Bħalissa, il-varjetà wiesgħa fl-iskedi u r-registrazzjoni tat-tilqim toħloq kwistjonijiet prattiċi sabiex l-istorja tal-immunizzazzjoni tiġi traċċata, issorveljata u dokumentata b'mod effettiv, kif ukoll għall-komunikazzjoni bejn fornituri differenti tat-tilqim fi hdan il-pajjiżi u bejniethom. Il-kwistjonijiet ewlenin jinkludu: dokumentazzjoni tat-tilqim fil-lingwa nazzjonali biss; diffikultà biex wiehed jiftakar jekk ġiex amministrat it-tilqim u f'liema dozi; nuqqas ta' rikonossiment u kapaċità li titkompla serje ta' immunizzazzjoni digà mibdija fil-pajjiż tal-origini, speċjalment jekk it-tifel ikun jinsab f'nofs kors ta' tilqim li huwa parti mill-iskeda tal-pajjiż tal-origini iżda mhux tal-pajjiż tad-destinazzjoni. Karta komuni tal-UE b'sett ta' informazzjoni ċentrali miftiehma għal kull tilqima tista' tiffaċilita l-interpretazzjoni tar-rekords tat-tilqim, tiffaċilita ċ-ċaqliq taċ-ċittadini u tnaqqas l-ostakli għat-tilqim filwaqt li tippredvi informazzjoni rilevanti, kemm liċ-ċittadini kif ukoll lill-fornituri tas-saħħa, li jkollhom b'żonn sabiex jiżguraw li ċ-ċittadini jitlaqqmu kontra l-mard li jista' jiġi evitat bit-tilqim. Fil-konsultazzjoni tal-Kummissjoni mal-partijiet ikkonċernati tal-2009 dwar it-tilqim tat-tfal, 87 % tar-rispondenti kienu favur li jkollhom karta komuni tal-UE tat-tilqim.

Ir-Rakkomandazzjoni ssostni wkoll **il-holqien ta' maħzen virtwali ta' data rigward il-bżonnijiet u l-istokkijiet tat-tilqim** li jista' jippermetti lill-Istati Membri u lill-Kummissjoni sabiex jidentifikaw hażniet disponibbli ta' tilqim f'każijiet ta' tifqighat jew skarsezzi serji u sabiex dak li jifdal żejjed jiġi skambjat b'mod reċiproku. Barra minn hekk, beħsiebha tidentifika l-għażliet għal **hażna fiżika tat-**

tilqim li tkun disponibbli f'kazijiet ta' tifqighat serji jew skarsezzi globali. Minbarra dan, tipprevedi **Koalizzjoni għat-Tilqim** li tlaqqa' flimkien rappreżentanti ta' assoċjazzjonijiet ta' haddiema tal-kura tas-saħħa u assoċjazzjonijiet ta' studenti rilevanti sabiex jimpenjaw ruħhom biex iżidu l-kopertura tat-tilqim fl-Ewropa.

L-identifikazzjoni ta' għażliet proposta għal **hażna** possibbli ta' tilqim ġejja mill-fatt li bosta Stati Membri tal-UE qeghdin jesperjenzaw skarsezzi ta' tilqim ta' rutina. Kull Stat Membru jehtieg ikollu pjani ta' thejjija fis-seħh u għalhekk ir-Rakkomandazzjoni tehtieg titjib fil-proċessi tat-tbassir. Sabiex tinghata għajna lill-Istati Membri biex ikopru l-iskarsezzi fuq medda qasira ta' żmien li jirriżultaw, pereżempju, minhabba tifqighat ta' mard, sottovalutazzjoni tal-ħażniet jew tfixkil ta' manifattura jew avvenimenti straordinari bħall-influss ta' migranti, l-assistenza miftiehma tal-UE tkun ta' benefiċċju kbir. Rapport tal-valutazzjoni tar-riskju tal-2015 dwar l-iskarsezzi ta' tilqim miċ-Ċentru Ewropew għall-Prevenzjoni u l-Kontroll tal-Mard jikkonkludi li deher li l-iskarsezzi ta' tilqim fl-UE/ŻEE huma aktar sinifikanti milli fil-passat u kkonkluda li huwa rakkomandabbli li l-pajjiżi jipplanaw għal ħażniet għall-programmi ta' rutina sabiex jiġi evitat tfixkil tal-immunizzazzjoni f'kaz ta' skarsezzi fil-ġejjieni. L-Istati Membri diġà talbu tilqim mill-Kummissjoni sabiex jegħlbu n-nuqqasijiet permezz tal-Kumitat tas-Sigurtà tas-Saħħa tal-UE. Madankollu, l-istrumenti attwali tal-finanzjament tas-saħħa tal-UE ma jippermettux l-akkwist ta' tilqim. Għal din ir-raġuni, il-Kummissjoni issa qed tippjana li taħdem ma' esperti tal-Istati Membri u fi djalogu mal-industrija biex tidentifika għażliet għal ħażna fil-livell tal-UE, filwaqt li tqis ukoll is-sejha tal-Parlament Ewropew biex il-Kummissjoni u l-Istati Membri jizviluppaw soluzzjonijiet biex iżidu l-provvista u d-disponibbiltà tat-tilqim, inklużi arrangamenti għall-ħażna tat-tilqim.

- **Konsistenza mad-dispożizzjonijiet eżistenti fil-qasam tal-politika**

Ir-Rakkomandazzjoni tal-Kunsill dwar it-tilqim hija konsistenti mal-politiki eżistenti fil-qasam tat-tilqim, u tibni aktar fuqhom. Ir-Rakkomandazzjoni se timmira li tistabbilixxi orjentamenti ta' politika, u koordinazzjoni aħjar, tal-implimentazzjoni fil-livell tal-Istati Membri ta' strumenti ta' politika eżistenti, fosthom ir-Rakkomandazzjoni tal-Kunsill dwar it-tilqim kontra l-influwenza tal-istaġun (2009), il-Konklużjonijiet tal-Kunsill dwar l-immunizzazzjoni tat-tfal (2011) u l-Konklużjonijiet tal-Kunsill dwar it-tilqim bħala għodda effettiva fis-saħħa pubblika (2014).

Ir-Rakkomandazzjoni tqis ukoll ir-rapport dwar l-implimentazzjoni tad-Deċiżjoni Nru 1082/2013 dwar theddid transkonfinali serju għas-saħħa (2015); ir-rapport tas-seduta ta' smigh ta' livell għoli dwar l-implimentazzjoni tar-Rakkomandazzjoni tal-Kunsill dwar it-tilqim kontra l-influwenza tal-istaġun (2015); ir-Rapport speċjali 28/2016 tal-Qorti Ewropea tal-Awdituri "L-indirizzar ta' theddid transkonfinali serju għas-saħħa fl-UE" (2016); ir-rapport finali tal-workshop ta' livell għoli SANTE "Infittxu shubijiet godda għal azzjoni tal-UE dwar it-tilqim" (Mejju 2017); Ftehim dwar Akkwist Kongunt sabiex jinkisbu kontromiżuri mediċi u l-għanijiet tal-Azzjoni Kongunta dwar it-Tilqim (bidu tal-2018), kofinanzjat mill-Programm tas-Saħħa.

Ir-Rakkomandazzjoni hija konsistenti mal-azzjonijiet u l-politika tal-UE fil-qasam tas-sikurezza u s-saħħa fuq il-post tax-xogħol u mal-prinċipji tal-Pilastru Ewropew tad-Drittijiet Soċjali, speċjalment il-Prinċipju 10 dwar is-saħħa u s-sikurezza fuq ix-xogħol u l-Prinċipju 16 dwar aċċess universali għal kura tas-saħħa preventiva u kurattiva.

- **Konsistenza ma' politiki ohra tal-Unjoni**

Ir-Rakkomandazzjoni se tisfrutta s-sinergiji ma' azzjonijiet u politiki relatati tal-UE, pereżempju l-Aġenda dwar is-Sigurtà, l-Aġenda 2030 għall-Iżvilupp Sostenibbli, il-Pjan ta' Azzjoni Sahha Wahda Ewropew kontra r-Reżistenza Antimikrobika, il-Komunikazzjoni dwar it-trasformazzjoni diġitali tas-saħħa u l-kura, il-Komunikazzjoni dwar l-informazzjoni falza online, programmi qafas tal-UE attwali u futuri għar-Riċerka u l-Innovazzjoni, il-Fondi Strutturali u ta' Investiment Ewropej.

2. **BAŽI ĠURIDIKA, SUSSIDJARJETÀ U PROPORZJONALITÀ**

- **Baži ġuridika**

Jenhtieg li jiġi żgurat livell għoli ta' protezzjoni tas-saħħa tal-bniedem fid-definizzjoni u fl-implimentazzjoni tal-politiki u l-attivitajiet kollha tal-Unjoni kif imsemmi fl-Artikolu 168(1) tat-TFUE. L-azzjoni tal-Unjoni, li jenhtieg li tikkomplementa l-politiki nazzjonali, jenhtieg li tindirizza t-titjib tas-saħħa pubblika, il-prevenzjoni tal-mard fiżiku u mentali, u l-evitar tas-sorsi ta' periklu għas-saħħa fiżika u mentali.

Skont l-Artikolu 168(6) tat-TFUE, il-Kunsill, fuq proposta tal-Kummissjoni, jista' jadotta rakkomandazzjonijiet għall-għanijiet kif stabbiliti f'dak l-Artikolu sabiex tittejjeb is-saħħa pubblika, b'raba b'mod partikolari mal-ġlieda kontra flagelli kbar tas-saħħa, mal-monitoraġġ ta' theddid transkonfinali serju għas-saħħa, mat-twissija bikrija għal dan it-theddid u l-ġlieda kontrihi. Mard evitabbli permezz ta' tilqim huwa meqjus bħala flagell kbir tas-saħħa. L-azzjoni tal-Unjoni f'dak ir-rigward għandha tirrispetta r-responsabbiltajiet tal-Istati Membri għad-definizzjoni tal-politika tagħhom tas-saħħa u għall-organizzazzjoni u l-forniment ta' servizzi tas-saħħa u tal-kura medika.

- **Sussidjarjetà (għal kompetenza mhux esklużiva)**

Il-programmi tat-tilqim huma r-responsabbiltà tal-Istati Membri. Madankollu, il-mard li jista' jiġi evitat bit-tilqim mhuwiex limitat fil-fruntieri nazzjonali. Id-dghufja fl-immunizzazzjoni ta' Stat Membru wiehded tpoġġi s-saħħa u s-sigurtà taċ-ċittadini madwar l-UE fir-riskju, u l-Istati Membri kollha qed jiffaċċjaw l-isfidi tat-tilqim enfasizzati hawn fuq. Minhabba n-natura transkonfinali tal-mard li jittiehed li jista' jiġi evitat bit-tilqim, l-Istati Membri talbu appoġġ intensiv fil-livell tal-UE, u enfasizzaw il-htieġa għal azzjoni komuni tal-UE u approċċi aktar koordinati sabiex jiġi llimitat it-tixrid ta' mard li jista' jiġi evitat bit-tilqim minn naha għall-oħra tal-fruntieri.

Hemm valur miżjud ċar fit-tishih tal-kooperazzjoni fost is-setturi rilevanti kollha fil-livell tal-UE, inklużi l-awtoritajiet tas-saħħa, l-industrija tat-tilqim, ir-riċerka u l-innovazzjoni, u l-atturi tal-kura tas-saħħa. Rakkomandazzjoni tal-Kunsill tehtieg l-involviment, l-impenn u l-approvazzjoni tal-Istati Membri. Barra minn hekk, l-Istati Membri huma ġeneralment magħqudin rigward il-benefiċċji tat-tilqim u Rakkomandazzjoni tal-Kunsill tippermetti l-preżentazzjoni ta' pożizzjoni kongunta tal-UE li tirrifletti valutazzjonijiet tar-riskju bbażati fuq ix-xjenza u ġestjoni tar-riskju, filwaqt li tnaqqas l-impatt tal-eżitazzjoni għat-tilqim, tibni l-fiduċja u l-kooperazzjoni tal-pubbliku u ttejjeb l-effettività tar-riċerka u l-iżvilupp tat-tilqin tal-UE. Fl-istess hin, tirrispetta l-kompetenza tal-Istati Membri għad-definizzjoni tal-politika tas-saħħa tagħhom u għall-organizzazzjoni u t-twettiq ta' servizzi tas-saħħa u kura medika.

- **Il-proporzjonalità**

Il-prinċipju tal-proporzjonalità huwa rrispettat bis-shiħ peress li r-rakkomandazzjonijiet imressqa huma limitati għal azzjonijiet fi hdan l-ambitu u l-mandati rispettivi tal-istituzzjonijiet Ewropej u l-Istati Membri.

- **L-għażla tal-istrument**

L-istrument xieraq għall-inizjattiva huwa Rakkomandazzjoni tal-Kunsill, li ttipprovdi gwida lill-Istati Membri dwar kif isahhu l-kooperazzjoni, itejbu l-kopertura tat-tilqim u, bħala riżultat, inaqqsu l-impatt u s-severità tal-mard li jista' jiġi evitat bit-tilqim.

Ir-Rakkomandazzjoni tippermetti li l-livell tal-UE u l-Istati Membri jaħdmu aktar flimkien sabiex jindirizzaw id-dimensjonijiet differenti tal-problema fil-livell xieraq.

Il-valur miżjud ewlieni ta' Rakkomandazzjoni huwa li ssejjah għal azzjoni u tippromwovi appoġġ politiku sabiex il-politiki u l-azzjonijiet dwar it-tilqim u l-immunizzazzjoni fl-Ewropa jerġghu jissahhu. Dan l-approċċ iffokat se jipprovdi l-vizibilità politika neċessarja, jgħin kuxjenza u jibni momentum. Hemm bżonn li jsiru sforzi miftiehma mill-Istati Membri u mill-partijiet ikkonċernati kollha sabiex tingħata spinta lill-kopertura tat-tilqim, jitnaqqsu n-nuqqasijiet fl-immunizzazzjoni u tiżdied il-fiduċja u l-kunfidenza fit-tilqim.

3. **RIŻULTATI TAL-EVALWAZZJONIJIET EX POST, TAL-KONSULTAZZJONIJIET MAL-PARTIJET IKKONĊERNATI U TAL-VALUTAZZJONIJIET TAL-IMPATT**

- **Konsultazzjonijiet mal-partijiet ikkonċernati**

Twettqu għadd ta' konsultazzjonijiet mal-partijiet ikkonċernati biex jinformatu din l-inizjattiva tul l-2017 u kmieni fl-2018 Dawn inkludew konsultazzjoni pubblika miftuħa u laqgħat immirati mar-rappreżentanti tal-Istati Membri permezz tal-Pjattaforma tal-Politika tas-Saħħa.

Speċifikament, saret konsultazzjoni pubblika bejn il-21 ta' Diċembru 2017 u l-15 ta' Marzu 2018, li matulha ngħataw 8 984 rispost¹.

Saret konsultazzjoni mal-partijiet ikkonċernati f'Jannar u fi Frar 2018, bi 33 tweġiba għal kwestjonarju u sitt laqgħat immirati ma' assoċjazzjonijiet ta' professjonisti tal-kura tas-saħħa, organizzazzjonijiet internazzjonali, organizzazzjonijiet mhux governattivi li jaħdmu fuq is-saħħa pubblika, il-komunità xjentifika u l-industrija tat-tilqim.

Kien hemm sejha ċara għal informazzjoni aktar trasparenti u aċċessibbli faċilment dwar it-tilqim b'mod ġenerali u b'mod partikolari dwar is-sikurezza u l-effetti sekondarji potenzjali ta' tilqim differenti. Għe enfasizzat ir-rwol ċentrali tal-ħaddiema tal-kura tas-saħħa sabiex jispjegaw it-tilqim lill-pazjenti tagħhom filwaqt li, fl-istess hin, issemmiet il-ħtieġa għal aktar enfasi fuq it-tilqim fil-kurrikuli mediċi u t-taħriġ professjonali kontinwu. Kien hemm ukoll qbil wiesa' li t-tilqim għandu jiġi offrut f'ambjenti differenti u li hemm bżonn li l-proċess jiġi ssimplifikat.

¹

https://ec.europa.eu/info/consultations/open-public-consultation-strengthened-cooperation-against-vaccine-preventable-diseases_mt; Dokument ta' Hidma tal-Persunal tal-Kummissjoni. Rapport fil-Qosor li jakkumpanja r-Rakkomandazzjoni tal-Kunsill dwar Kooperazzjoni Msaħħa kontra Mard li jista' jiġi Evitat bit-Tilqim

Il-konsultazzjonijiet imwettqa wrew li hemm livell għoli ta' interess tal-Istati Membri f'iktar azzjoni fil-livell tal-UE dwar din il-kwistjoni, filwaqt li wrew ukoll kemm huwa estiż it-thassib espress minn dawk li jirrifjutaw jew li mhumiex herqanin li jaċċettaw it-tilqim kif ukoll dawk li jopponu t-tilqim obbligatorju f'xi gruppi soċjetali.

- **Il-ġbir u l-użu tal-gharfien espert**

Ir-Rakkomandazzjoni tistrieħ fuq bażi xjentifika u għarfien espert estiżi, eżami tal-kunsens xjentifiku stabbilit, analiżi tat-tendenzi attwali tat-tilqim derivati minn data komparattiva, u r-risultati ta' konsultazzjoni pubblika u tal-partijiet ikkonċernati.

Il-kollaborazzjoni ma' gruppi ta' esperti internazzjonali, bħall-Grupp Konsultattiv Strateġiku ta' Esperti dwar l-Immunizzazzjoni (SAGE) tal-Organizzazzjoni Dinjija tas-Saħħa u l-Grupp Konsultattiv Tekniku Ewropew ta' Esperti dwar l-Immunizzazzjoni (ETAGE), u l-proċessi tal-Aġenda u tal-Inizjattiva għas-Sigurtà tas-Saħħa fid-Dinja žiedu mal-gharfien espert tal-UE.

- **Valutazzjoni tal-impatt**

Ma hija meħtieġa l-ebda valutazzjoni tal-impatt għal din l-inizjattiva minhabba li mhix se tintroduċi rekwiżiti regolatorji godda lil hinn minn dawk diġà pprovduti jew ipplanati permezz ta' strumenti ta' politika eżistenti rilevanti.

- **Idoneità regolatorja u simplifikazzjoni**

Xi impatti ewlenin mistennija li johorġu minn din ir-Rakkomandazzjoni jkunu l-koordinazzjoni mtejbja fi hdan u fost l-Istati Membri u l-kriterji simplifikati ta' monitoraġġ u rapportar għat-tilqim u l-mard li jista' jiġi evitat bit-tilqim.

- **Drittijiet fundamentali**

L-inizjattiva ssahħaħ id-dritt taċ-ċittadini Ewropej għall-kura tas-saħħa preventiva u kurattiva ta' kwalità tajba, kif stabbilit fil-Pilastru Ewropew tad-Drittijiet Soċjali.

4. **IMPLIKAZZJONIJIET BAĠITARJI**

Din ir-Rakkomandazzjoni ma għandha l-ebda implikazzjoni finanzjarja diretta fuq il-baġit tal-UE. Ix-xogħol kollu relatat mar-Rakkomandazzjonijiet immirati lejn il-Kummissjoni se jitwettaq bir-riżorsi eżistenti.

5. **ELEMENTI OHRA**

- **Pjanijiet ta' implimentazzjoni u arrangamenti ta' monitoraġġ, evalwazzjoni u rapportar**

Il-Kummissjoni tissorvelja l-implimentazzjoni fl-Istati Membri u tirrevedi r-Rakkomandazzjoni f'kooperazzjoni mal-Istati Membri u wara li tikkonsulta mal-partijiet ikkonċernati, tiżgura perjodu twil biżżejjed sabiex tevalwa l-effetti tal-inizjattiva wara li tkun giet implimentata b'mod shiħ. L-effettività tar-Rakkomandazzjoni tista' titkejjel fuq abbażi ta' data eżistenti u ġdida u ta' informazzjoni miġbura permezz tar-rapportar tal-Istati Membri.

Fl-istess hin, wiehed mill-impedimenti attwali għal evalwazzjoni komparattiva tal-protezzjoni Ewropea kontra dan il-mard huwa n-nuqqas ta' kriterji standardizzati ta' traċċar. Jenhtieġu kriterji aktar standardizzati sabiex iheggu lill-Istati Membri jiġbru u jippubblikaw statistika affidabbli – u komparabbli – dwar it-tilqim.

- **Spjegazzjoni fid-dettall tad-dispożizzjonijiet speċifiċi tal-proposta**

Il-punti # 1 sa 9 tar-Rakkomandazzjoni huma għall-kunsiderazzjoni tal-Istati Membri, għandhom l-għan li jaċċelleraw l-iżvilupp u l-implimentazzjoni tal-pjanijiet ta' azzjoni nazzjonali għat-tilqim sabiex jilhqnu l-għanijiet u l-miri tal-pjan ta' azzjoni Ewropew dwar it-tilqim tal-Organizzazzjoni Dinjija tas-Saħħa. Hemm ukoll enfasi speċifika fuq it-tilqim kontra l-hosba minhabba t-tifqigha attwali fl-Ewropa. Il-proposta tirrikonoxxi l-htieġa li jiġu ssimplifikati u mwessgħa l-opportunitajiet għat-tilqim u għal firxa mmirata lejn gruppi vulnerabbli sabiex jiġu eliminati n-nuqqasijiet fl-immunità. Il-proposta titlob li l-awtoritajiet edukattivi jsaħħu t-taħriġ dwar it-tilqim fil-kurrikuli mediċi u t-taħriġ mediku kontinwu għall-haddiema tas-saħħa kollha. Tenfasizza wkoll il-htieġa għal aktar komunikazzjoni u attivitajiet ta' sensibilizzazzjoni dwar il-benefiċċji tat-tilqim. L-isfruttar tas-sinergiji mas-saħħa elettronika u mat-teknoloġiji diġitali biex jiġu stabbiliti rekords tat-tilqim għaċ-ċittadini kollha huwa wkoll element importanti tal-proposta li jiġi inkluz fl-iskambju tal-informazzjoni bejn il-fornituri tal-kura tas-saħħa transkonfinali fil-kuntest tal-hidma tan-Netwerk tas-saħħa elettronika.

Il-punti # 10 sa 16 jikkonċernaw azzjonijiet li l-Kummissjoni beħsiebha twettaq f'kooperazzjoni mill-qrib mal-Istati Membri u jinkludu l-għan li tiġi stabbilita istema Sistema Ewropea għall-Kondiviżjoni tal-Infurmazzjoni dwar it-Tilqim li tista' tgħaqqad infurmazzjoni u kompetenza relatati mat-tilqim flimkien mal-awtoritajiet nazzjonali tas-saħħa pubblika. Skont din is-sistema, diversi partijiet ikkonċernati jistgħu jingħaqdu sabiex **jiżviluppaw linji gwida dwar skeda ewlenija possibbli tal-UE tat-tilqim**, jaqsmu metodoloġiji komuni għall-monitoraġġ tal-kopertura, u jniedu portal fuq l-Internet b'evidenza trasparenti dwar il-benefiċċji u r-riskji tat-tilqim inkluz it-traċċar ta' ideat foloz u infurmazzjoni hażina dwar it-tilqim. Il-proposta tenfasizza wkoll il-htieġa li tissaħħa l-effettività tad-Direttiva eżistenti² dwar is-saħħa u s-sikurezza fuq il-post tax-xogħol li tiggarantixxi li l-haddiema tas-saħħa jitlaqqmu kontra mard speċifiku.

Fl-aħħar nett, sabiex tindirizza l-iskarsezzi u żżid il-provvista, il-proposta tressaq l-idea ta' **holqien ta' mahżen ta' data virtwali għall-Ewropa dwar il-bżonnijiet u l-istokkijiet tat-tilqim u mekkaniżmu għall-iskambju reċiproku ta' tilqim fost l-Istati Membri; identifikazzjoni tal-ghazliet għal hażna fiżika ta' tilqim f'każ ta' tifqighat** jew skarsezzi globali tat-tilqim u tipprevedi l-hidma mal-industrija u ma' partijiet ikkonċernati oħra sabiex tittejjeb il-kapaċità tal-UE tal-manifattura tat-tilqim.

Il-Punti # 17 sa 25 jilqgħu l-intenzjoni tal-Kummissjoni li twettaq numru ta' attivitajiet fosthom il-preżentazzjoni ta' għazliet **għal karta komuni tal-UE tat-tilqim** b'infurmazzjoni standardizzata dwar l-istorja tat-tilqim; il-preżentazzjoni ta' rapport dwar *l-Istat tal-Fiduċja fit-Tilqim* fl-UE hija mitluba flimkien ma' azzjonijiet sabiex jinftehimu aħjar l-ostakli u jiżdied l-aċċess għat-tilqim għal gruppi żvantaġġati u esklużi soċjalment; l-organizzazzjoni ta' **Koalizzjoni għat-Tilqim** ma' assoċjazzjonijiet ta' haddiema tal-kura tas-saħħa Ewropej u assoċjazzjonijiet rilevanti ta' studenti mmirati sabiex jippromwovu t-tilqim u jsaħħu s-shubiji u l-kollaborazzjoni dwar it-tilqim ma' shab internazzjonali hija element importanti ieħor ta' din il-proposta.

²

Id-Direttiva 2000/54/KE tal-Parlament Ewropew u tal-Kunsill, tat-18 ta' Settembru 2000, dwar il-protezzjoni tal-haddiema minn riskji relatati mal-espożizzjoni għal agenti bijoloġiċi fuq il-post tax-xogħol, <http://eur-lex.europa.eu/legal-content/MT/TXT/PDF/?uri=CELEX:32000L0054&qid=1524491901744&from=MT>

Proposta għal

RAKKOMANDAZZJONI TAL-KUNSILL

dwar Kooperazzjoni Msahha kontra l-Mard li jista' jiġi Evitat bit-Tilqim

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 168(6) tiegħu,

Wara li kkunsidra l-proposta mill-Kummissjoni Ewropea,

Billi:

- (1) Skont l-Artikolu 168 tat-Trattat dwar il-Funzjonament tal-Unjoni Ewropea (TFUE), jenhtieg li jiġi żgurat livell għoli ta' protezzjoni tas-saħħa tal-bniedem fid-definizzjoni u l-implimentazzjoni tal-politiki u l-attivitajiet kollha tal-Unjoni. L-azzjoni tal-Unjoni, li jenhtieg li tikkomplementa l-politiki nazzjonali, jenhtieg li tindirizza t-titjib tas-saħħa pubblika, il-prevenzjoni tal-mard fiziku u mentali, u l-evitar tas-sorsi ta' periklu għas-saħħa fizika u mentali.
- (2) Skont l-Artikolu 168(6) tat-TFUE, il-Kunsill, fuq proposta tal-Kummissjoni, jista' jadotta rakkomandazzjonijiet għall-ghanijiet kif stabbiliti f'dak l-Artikolu sabiex tittejjeb is-saħħa pubblika, b'rabta b'mod partikolari mal-ġlieda kontra flagelli kbar tas-saħħa, il-monitoraġġ ta' theddid transkonfinali serju għas-saħħa, it-twissija bikrija għal dan it-theddid u l-ġlieda kontrih. Mard li jista' jiġi evitat bit-tilqim huwa meqjus bħala flagell kbir tas-saħħa.
- (3) It-tilqim huwa waħda mill-aktar miżuri b'saħħithom u kosteffiċjenti tas-saħħa pubblika żviluppati fis-seklu 20 u jibqa' l-ghodda ewlenija għall-prevenzjoni primarja tal-mard li jittiehed.
- (4) Filwaqt li l-programmi ta' tilqim huma r-responsabbiltà tal-Istati Membri, in-natura transkonfinali tal-mard li jista' jiġi evitat bit-tilqim u l-isfidi komuni li jiffaċċjaw programmi nazzjonali ta' immunizzazzjoni se jibbenefikaw minn azzjoni u approċċi tal-UE aktar koordinati sabiex jipprevjenu jew jillimitaw it-tixrid ta' epidemiji u mard b'dimensjoni transkonfinali.
- (5) It-tixrid rapidu ta' informazzjoni falza permezz tal-midja soċjali u attivisti vokali kontra t-tilqim ikkawża ideat żbaljati li qed inehhu l-attenzjoni tal-pubbliku minn fuq il-benefiċċji individwali u kollettivi tat-tilqim u r-riskji li jinholqu minn mard li jittiehed, u jitfgħuha fuq aktar nuqqas ta' fiduċja u biza' minn avvenimenti sekondarji mingħajr provi. Tinhtieg azzjoni sabiex jissahħa id-djalogu maċ-ċittadini u sabiex jinftehem it-thassib ġenwin jew id-dubbi tagħhom dwar it-tilqim u sabiex dawn jiġu indirizzati b'mod adegwat skont il-bżonnijiet tagħhom.

- (6) Ir-rati insuffiċjenti ta' kopertura tat-tilqim tal-haddiema tal-kura tas-saħħa³ u t-taħriġ adegwat tagħhom dwar it-tilqim jenhtieg li jiġu indirizzati sabiex tkun żgurata l-protezzjoni tagħhom - u tal-pazjenti tagħhom -, b'mod konformi mar-rakkomandazzjonijiet nazzjonali.
- (7) Il-varjazzjoni tal-iskedi tat-tilqim bejn l-Istati Membri fir-rigward tar-rakkomandazzjonijiet, it-tip ta' tilqim użat, in-numru ta' dożi mogħtija, u ż-żmien li fih jingħataw⁴ iżid ir-riskju li ċ-ċittadini, b'mod partikolari t-tfal, jitilfu tilqima waqt li jkun qegħed jiċċaqilqu minn Stat Membru għal ieħor.
- (8) Il-htieġa li s-servizzi ta' immunizzazzjoni jittressqu iktar qrib iċ-ċittadini teħtieġ sforzi ddedikati sabiex jintlaħqu l-iktar persuni vulnerabbli tas-soċjetà, b'mod partikolari permezz ta' fornituri bbażati fil-komunità bħal spiżeriji u programmi mediċi tal-iskejjel. Il-Fondi Strutturali Ewropej, b'mod partikolari l-Fond Soċjali Ewropew u l-Fond Ewropew għall-Iżvilupp Reġjonali, joffru opportunitajiet sinifikanti għall-Istati Membri sabiex isahħu t-taħriġ relatat mat-tilqim tal-haddiema tal-kura tas-saħħa u jsahħu l-kapaċitajiet tal-infrastrutturi tas-saħħa fil-qasam tat-tilqim.
- (9) Il-bidliet demografiċi, il-mobbiltà tan-nies, it-tibdil fil-klima u l-immunità li qieghda tonqos qegħed jikkontribwixxu għal ċaqliq epidemjologiku fil-piż tal-mard li jista' jiġi evitat bit-tilqim, li jeħtieġ programmi ta' tilqim b'approċċ tul il-hajja kollha lil hinn mis-snin tat-tfulija. Dan l-approċċ għandu l-għan li jiżgura protezzjoni adegwata tul il-hajja u jikkontribwixxi għal għajxien f'kundizzjoni ta' saħħa tajba u tixjiħ b'saħħtu kif ukoll is-sostenibbiltà tas-sistemi tal-kura tas-saħħa.
- (10) L-iskarsezzi tat-tilqim għandhom konsegwenzi diretti għat-twettiq u l-implimentazzjoni ta' programmi nazzjonali ta' tilqim⁵; L-Istati Membri jiffaċċjaw diversi tfixkil fil-provvista tat-tilqim⁶; il-kapaċitajiet tal-produzzjoni fl-UE għadhom limitati⁷; u d-diffikultajiet jippersistu fit-tqassim tat-tilqim bejn il-fruntieri, filwaqt li n-nuqqas ta' ppjanar ta' tbassir ikkoordinat jikkontribwixxi għal incertezza dwar id-domanda. F'dan il-kuntest, l-Unjoni Ewropea u ċ-ċittadini tagħha jibqgħu vulnerabbli fil-każ ta' tifqigħat ta' mard li jittiehed.
- (11) Il-htieġa li jsir avvanz malajr fir-riċerka u l-iżvilupp ta' tilqim ġdid u li jsir titjib jew adattament ta' dak eżistenti teħtieġ shubijiet u pjattaformi innovattivi, għarfien espert ta' livell għoli u interkonnessjonijiet aktar b'saħħithom bejn dixxiplini u setturi, kif ukoll investiment f'riċerka dwar xjenza soċjali u tal-imġiba sabiex nifhmu aħjar id-determinanti speċifiċi skont il-kuntest li huma l-bażi ta' attitudnijiet ta' eżitazzjoni għat-tilqim.
- (12) Il-Konklużjonijiet tal-Kunsill dwar it-Tilqim bħala Ghodda Effettiva fis-Saħħa Pubblika⁸ diġà jidentifikaw xi wħud minn dawn l-isfidi ewlenin u x'għandu jsir fil-

³ Iċ-Ċentru Ewropew għall-Prevenzjoni u l-Kontroll tal-Mard. It-tilqim tal-influenza staġunali fl-Ewropa. Rakkomandazzjonijiet għat-tilqim u rati ta' kopertura fl-Istati Membri tal-UE għal tmien staġuni tal-influenza: 2007–2008 sa 2014–2015. Stokkolma: ECDC; 2017, <https://ecdc.europa.eu/sites/portal/files/documents/influenza-vaccination-2007%E2%80%932008-to-2014%E2%80%932015.pdf>

⁴ Iċ-Ċentru Ewropew għall-Prevenzjoni u l-Kontroll tal-Mard. Pjattaforma Online ta' Skedi ta' Tilqim fil-Pajjiżi Kollha tal-Unjoni Ewropea, <https://vaccine-schedule.ecdc.europa.eu/>

⁵ Iċ-Ċentru Ewropew għall-Prevenzjoni u l-Kontroll tal-Mard. Skarsezzi ta' tilqim li fih il-pertussis aċċellolari u l-impatt fuq programmi ta' immunizzazzjoni fl-UE/ZEE – 2 ta' Frar 2016. Stokkolma: ECDC; 2016. <https://ecdc.europa.eu/sites/portal/files/media/en/publications/Publications/RRA-shortage-of-aP-containing-vaccines.pdf>

⁶ L-Uffiċċju Reġjonali tad-WHO għall-Ewropa, Nindirizzaw l-iskarsezzi ta' tilqim: is-sitwazzjoni attwali u l-attivitajiet kontinwi. L-impatt tan-nuqqasijiet u s-soluzzjonijiet stabbiliti mill-pajjiżi, Laqgħa SAGE ta' April 2016 http://www.who.int/immunization/sage/meetings/2016/april/2_Benes_shortages_SAGE_Apr2016.pdf

⁷ It-tilqim fl-Ewropa, L-industrija tat-Tilqim tal-UE f'Ċifri 2014, <https://www.vaccines-europe.eu/about-vaccines/vaccines-europe-in-figures/>

⁸ Konklużjonijiet tal-Kunsill dwar it-tilqim bħala għodda effettiva fis-saħħa pubblika (2014/C 438/04), [http://eur-lex.europa.eu/legal-content/mt/TXT/PDF/?uri=CELEX:52014XG1206\(01\)&from=mt](http://eur-lex.europa.eu/legal-content/mt/TXT/PDF/?uri=CELEX:52014XG1206(01)&from=mt)

għejjieni, u jistiednu lill-Istati Membri u lill-Kummissjoni jiżviluppaw azzjonijiet kongunti biex jaqsmu l-aħjar prattiki dwar il-politiki tat-tilqim.

- (13) Il-Konklużjonijiet tal-Kunsill dwar l-Immunizzazzjoni tat-Tfal⁹ speċifikament jitolbu li r-reġistri tal-immunizzazzjoni u s-sistemi tal-informazzjoni jiġu rfinati sabiex jittiejeb il-monitoraġġ tal-programmi tat-tilqim u jiġi ffaċilitat l-iskambju tal-informazzjoni bejn il-fornituri tas-servizz tat-tilqim.
- (14) Il-Komunikazzjoni tal-Kummissjoni dwar l-implimentazzjoni tal-Istrateġija għal Suq Uniku Diġitali¹⁰ u l-Komunikazzjoni dwar il-Pjan ta' Azzjoni dwar is-Saħħa elettronika 2012-2020¹¹ ifakkru l-importanza tal-aġenda tas-saħħa diġitali u l-htieġa li tingħata prijetà lill-iżvilupp ta' soluzzjonijiet ibbażati fuq is-Saħħa elettronika u fuq il-Big Data. Dawn l-inizjattivi huma msahħa mill-Komunikazzjoni tal-Kummissjoni dwar l-iffaċilitar tat-trasformazzjoni diġitali tal-kura u tas-saħħa fis-Suq Uniku Diġitali¹²; l-ghoti tas-setgħa liċ-ċittadini u l-bini ta' soċjetà aktar b'saħħitha, sabiex jiġu żgurati mudelli tal-kura tas-saħħa moderni u sostenibbli kif ukoll l-ghoti tas-setgħa liċ-ċittadini u lill-haddiema fil-kura tas-saħħa.
- (15) Id-Direttiva 2000/54/KE¹³ dwar il-protezzjoni tal-haddiema minn riskji relatati mal-espożizzjoni għal aġenti bijoloġiċi fuq il-post tax-xogħol tistipula rekwiżiti minimi biex tiġi żgurata l-protezzjoni tal-haddiema fil-kura tas-saħħa, inkluża l-htieġa li jiġi offrut tilqim lil dawk li ma kinux immunizzati qabel u d-Direttiva 2010/32/UE¹⁴ li timplimenta l-Ftehim Qafas dwar il-prevenzjoni ta' korrimenti kkawżati minn oġġetti li jaqtgħu fis-settur tal-isptarjiet u l-kura tas-saħħa li ġie konkluż mill-HOSPEEM u l-EPSU jipprevedu li jekk il-valutazzjoni tar-riskju turi li hemm riskju għas-sikurezza u s-saħħa tal-haddiema minhabba l-espożizzjoni tagħhom għal aġenti bijoloġiċi li għalihom jeżisti tilqim effettiv, il-haddiema għandhom jiġu offruti t-tilqim.
- (16) Id-Deciżjoni 1082/2013/UE¹⁵ dwar theddid transkonfinali serju għas-saħħa tipprovdi l-bażi għall-istabbiliment ta' mekkanizmu volontarju għax-xiri bil-quddiem ta' kontromiżuri mediċi għal theddid serju transkonfinali għas-saħħa.
- (17) Il-Konklużjonijiet tal-Kunsill dwar il-valuri u l-prinċipji komuni fis-Sistemi tas-Saħħa tal-Unjoni Ewropea¹⁶ japprovaw il-prinċipji u l-valuri ġenerali tal-universalità, aċċess għal kura ta' kwalità tajba, ekwità u solidarjetà, li huma ta' importanza assoluta sabiex jiżguraw aċċess ekwu għal servizzi ta' tilqim irrispettivament mill-età, l-istatus soċjali

⁹ Konklużjonijiet tal-Kunsill dwar l-immunizzazzjoni tat-tfal: suċċessi u sfidi tal-Immunizzazzjoni Ewropea tat-tfal u t-triq 'il quddiem (2011/C 202/02), [http://eur-lex.europa.eu/legal-content/mt/TXT/PDF/?uri=CELEX:52011XG0708\(02\)&from=mt](http://eur-lex.europa.eu/legal-content/mt/TXT/PDF/?uri=CELEX:52011XG0708(02)&from=mt)

¹⁰ Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni dwar l-analiżi ta' nofs it-terminu tal-implimentazzjoni tal-Istrateġija dwar is-Suq Uniku Diġitali Suq Uniku Diġitali Konness għal kulhadd, COM/2017/0228, <http://eur-lex.europa.eu/legal-content/mt/TXT/HTML/?uri=CELEX:52017DC0228&from=mt>

¹¹ Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni dwar il-Pjan ta' Azzjoni dwar is-Saħħa elettronika 2012-2020, COM/2012/736, https://ec.europa.eu/health/sites/health/files/ehealth/docs/com_2012_736_mt.pdf

¹² Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni dwar l-iffaċilitar tat-trasformazzjoni diġitali tal-kura u tas-saħħa fis-Suq Uniku Diġitali; l-ghoti tas-setgħa liċ-ċittadini u l-bini ta' soċjetà aktar b'saħħitha, COM(2018)233

¹³ Id-Direttiva 2000/54/KE tal-Parlament Ewropew u tal-Kunsill, tat-18 ta' Settembru 2000, dwar il-protezzjoni tal-haddiema minn riskji relatati mal-espożizzjoni għal aġenti bijoloġiċi fuq il-post tax-xogħol, <http://eur-lex.europa.eu/legal-content/MT/TXT/PDF/?uri=CELEX:32000L0054&qid=1524491901744&from=MT>

¹⁴ Id-Direttiva 2010/32/UE tal-10 ta' Mejju 2010 li timplimenta l-Ftehim Qafas dwar il-prevenzjoni ta' korrimenti kkawżati minn oġġetti li jaqtgħu fis-settur tal-isptarjiet u l-kura tas-saħħa li ġie konkluż mill-HOSPEEM u l-EPSU, <http://eur-lex.europa.eu/legal-content/MT/TXT/?qid=1524818210955&uri=CELEX:32010L0032>

¹⁵ Id-Deciżjoni 1082/2013 / UE tal-Parlament Ewropew u tal-Kunsill tat-22 ta' Ottubru 2013 dwar theddid transkonfinali serju għas-saħħa u li tassar id-Deciżjoni Nru 2119/98/KE, https://ec.europa.eu/health/sites/health/files/preparedness_response/docs/decision_serious_crossborder_threats_22102013_mt.pdf

¹⁶ Il-Konklużjonijiet tal-Kunsill dwar il-valuri u l-prinċipji komuni fis-Sistemi tas-Saħħa tal-Unjoni Ewropea (2006/C 146/01), <http://eur-lex.europa.eu/LexUriServ/LexUriServ.do?uri=OJ:C:2006:146:0001:0003:EN:PDF>

jew il-lokazzjoni ġeografika, skont programmi ta' immunizzazzjoni nazzjonali u reġjonali.

- (18) Ir-Regolament (KE) Nru 851/2004¹⁷ jagħti mandat liċ-Ċentru Ewropew għall-Prevenzjoni u l-Kontroll tal-Mard biex jappoġġa l-prevenzjoni u l-kontroll ta' mard li jittiehed u jrawwem l-iskambju tal-aħjar prattiki u tal-esperjenza fir-rigward tal-programmi ta' tilqim. Barra minn hekk, iċ-Ċentru jikkoordina l-ġbir, il-validazzjoni, l-analiżi u t-tixrid tad-data fil-livell tal-UE, inkluż dwar strateġiji ta' tilqim.
- (19) Id-Direttiva 2001/83/KE¹⁸ u r-Regolament (UE) Nru 726/2004¹⁹ dwar il-kodiċi tal-Komunità li għandu x'jaqsam ma' prodotti mediċinali għall-użu mill-bniedem u li jistabbilixxu l-Aġenzija Ewropea għall-Mediċini, jipprovdu lill-awtoritajiet regolatorji mandat sabiex jipromwovu u jiproteġu s-saħħa pubblika billi jawtorizzaw l-użu ta' tilqim sikur u effettiv, u billi jivvalutaw kontinwament il-profil tal-benefiċċji u r-riski tagħhom wara l-ghoti ta' awtorizzazzjoni għat-tqeghid fis-suq.
- (20) Il-Pjan ta' Azzjoni "Sahħa Wahda" tal-Kummissjoni²⁰ jappoġġa lill-Istati Membri tal-UE fil-ġlieda tagħhom kontra r-reżistenza antimikrobika (RAM) u jitlob mogħdijiet simplifikati għall-awtorizzazzjoni ta' aġenti antibatterici godda, u biex tingħata spinta lir-riċerka u l-iżvilupp ta' tilqim ġdid għal patoġeni assoċjati mar-reżistenza antimikrobika.
- (21) Il-Mozzjoni għal Riżoluzzjoni tal-Parlament Ewropew tad-19 ta' April 2018 dwar ir-retiċenza dwar it-tilqim u t-tnaqqis fir-rati ta' tilqim fl-Ewropa²¹ tistieden lill-Istati Membri jiżguraw tilqim suffiċjenti tal-haddiema fil-kura tas-saħħa, jiehdu passi effettivi kontra informazzjoni hażina, u jimplimentaw miżuri għat-titjib tal-aċċess għall-mediċini. Hija tistieden ukoll lill-Kummissjoni tiffaċilita skeda aktar armonizzata għat-tilqim madwar l-UE.
- (22) Il-Pjan ta' Azzjoni tal-Kummissjoni dwar l-Aħbarijiet Foloż u d-diżinformazzjoni online²² għandu l-għan li jikkontribwixxi għall-iżvilupp ta' strateġija fil-livell tal-UE dwar kif jiġi trattat it-tixrid tad-diżinformazzjoni, u l-Komunikazzjoni tal-Kummissjoni dwar l-indirizzar tad-diżinformazzjoni²³ tindirizza l-isfidi tal-pjattaforma online fir-rigward tat-tixrid ta' diżinformazzjoni.
- (23) Il-Kummissjoni tappoġġa t-titjib tal-aċċess għal tilqim modern u essenzjali fl-iktar 77 pajjiż fqir permezz ta' GAVI l-Alleanza tat-Tilqim mill-bidu tagħha fis-sena 2000. Inghataw EUR 83 miljun sal-2015 u EUR 200 miljun oħra huma mwieġha għall-perjodu 2016-2020, li kkontribwew sabiex ġew mlaqqma bis-shih 277 miljun tifel fil-perjodu 2011-2015, bi pjanijiet li jiġu mlaqqma 300 miljun tifel ieħor fl-2016-2020.

¹⁷ Ir-Regolament (KE) Nru 851/2004 tal-Parlament Ewropew u tal-Kunsill tal-21 ta' April 2004 li jistabbilixxi Ċentru Ewropew għall-Prevenzjoni u l-Kontroll tal-Mard, <http://eur-lex.europa.eu/legal-content/MT/TXT/PDF/?uri=CELEX:32004R0851&from=MT>

¹⁸ Id-Direttiva 2001/83/KE tal-Parlament Ewropew u tal-Kunsill tas-6 ta' Novembru 2001 dwar il-kodiċi tal-Komunità li għandu x'jaqsam ma' prodotti mediċinali għall-użu mill-bniedem, <http://eur-lex.europa.eu/legal-content/MT-EN/TXT/?qid=1524819938886&uri=CELEX:32001L0083&from=MT>

¹⁹ Ir-Regolament 726/2004 tal-Parlament Ewropew u tal-Kunsill tal-31 ta' Marzu 2004 li jistabbilixxi proċeduri Komunitarji għall-awtorizzazzjoni u s-sorveljanza ta' prodotti mediċinali għall-użu mill-bniedem u veterinarju u li jistabbilixxi l-Aġenzija Ewropea għall-Mediċini, https://ec.europa.eu/health/sites/health/files/eudralex/vol-1/reg_2004_726/reg_2004_726_mt.pdf

²⁰ Komunikazzjoni mill-Kummissjoni dwar Pjan ta' Azzjoni Sahħa Wahda Ewropew kontra r-Reżistenza Antimikrobika (2017), https://ec.europa.eu/health/amr/sites/amr/files/amr_action_plan_2017_en.pdf

²¹ Il-Parlament Ewropew. Il-Kumitat għall-Ambjent, is-Saħħa Pubblika u s-Sikurezza tal-Ikel Abbozz ta' Mozzjoni għal Riżoluzzjoni dwar ir-retiċenza dwar it-tilqim u t-tnaqqis fir-rati ta' tilqim fl-Ewropa (2017/2951RSB) 19 04 2018

²² Il-Grupp ta' Livell Għoli tal-Kummissjoni dwar l-Aħbarijiet Foloż u d-diżinformazzjoni online, <https://ec.europa.eu/digital-single-market/en/news/high-level-group-fake-news-and-online-disinformation>

²³ Il-Komunikazzjoni tal-Kummissjoni L-Indirizzar tad-Diżinformazzjoni Online: Approċċ Ewropew, COM(2018)236

- (24) Il-Ministri tas-Sahha, fl-Assemblea Dinjija tas-Sahha tal-2012, approvaw il-Pjan ta' Azzjoni Globali dwar it-Tilqim, sabiex jiżguraw li hadd ma jitlef tilqim vitali sal-2020. Fl-2014 il-Kumitat Reġjonali Ewropew tal-Organizzazzjoni Dinjija tas-Sahha adotta l-Pjan ta' Azzjoni Ewropew dwar it-Tilqim 2015-2020.
- (25) L-Għan tlieta tal-Aġenda 2030 għall-Iżvilupp Sostenibbli²⁴ - li "Jiġu żgurati hajjiet f'saħħithom u jiġi promoss il-benesseri għal kulhadd f'kull età" - jenfasizza l-importanza tat-tilqim fil-protezzjoni tan-nies kontra l-mard. U, permezz tal-Kunsens Ewropew dwar l-Iżvilupp "Id-Dinja Tagħna, Id-Dinjità Tagħna, Il-Futur Tagħna"²⁵, l-UE u l-Istati Membri tagħha jafferaw mill-ġdid l-impenn tagħhom li jiproteġu d-dritt ta' kulhadd li jgawdi l-ogħla standard ta' saħħa fiżika u mentali li jista' jintlaħaq, inkluż billi jgħinu sabiex jiġi żgurat aċċess għal mediċini essenzjali u tilqim affordabbli u aċċessibbli għal kulhadd.
- (26) Azzjoni Kongunta dwar it-Tilqim, ikkofinanzjata mit-tielet Programm għall-azzjoni tal-Unjoni fil-qasam tas-saħħa²⁶, li tibda fl-2018, għandha tiffoka fuq il-kondiviżjoni tal-aħjar prattiki dwar il-politiki nazzjonali tat-tilqim u l-identifikazzjoni ta' rekwiżiti tekniċi rigward sistemi elettronici ta' informazzjoni dwar l-immunizzazzjoni, previżjonijiet tat-tilqim, prijoritizzazzjoni tar-riċerka u l-iżvilupp tat-tilqim, u riċerka sabiex tiġi indirizzata l-eżitazzjoni għat-tilqim.
- (27) L-azzjonijiet imressqa f'din ir-Rakkomandazzjoni għandhom l-għan li jżidu s-sigurtà tas-saħħa pubblika, inaqqsu l-inugwaljanzi bejn l-Istati Membri, u jżidu s-sigurtà tal-provvista tat-tilqim fis-Suq Intern. Dawn jikkomplimentaw u jsaħħu l-politiki u l-azzjonijiet nazzjonali fl-Istati Membri kollha filwaqt li jqisu l-punti ta' tluq differenti tagħhom fir-rigward tal-politiki dwar l-immunizzazzjoni, it-twaqqif istituzzjonali, id-differenzi reġjonali, u l-kapaċitajiet tal-kura tas-saħħa tagħhom.
- (28) Din ir-Rakkomandazzjoni hija konformi mal-prinċipji tas-sussidjarjetà u tal-proporzjonalità.

B'DAN JIRRAKKOMANDA LI L-ISTATI MEMBRI:

1. Jiżviluppaw u jimplimentaw pjanijiet ta' tilqim nazzjonali u/jew reġjonali, bil-għan li tiżdied il-kopertura tat-tilqim sabiex jintlaħqu l-għanijiet u l-miri tal-pjan ta' azzjoni Ewropew dwar it-tilqim tal-Organizzazzjoni Dinjija tas-Sahha sal-2020. Dawn il-pjanijiet għandhom jinkludu dispozizzjonijiet għal finanzjament sostenibbli u forniment ta' tilqim, approċċ ta' tul il-hajja kollha għat-tilqim, kapaċità li tingħata risposta għal sitwazzjonijiet ta' emerġenza, u attivitajiet ta' komunikazzjoni u promozzjoni.
2. Jiżguraw, b'mod partikolari għall-ħosba, sal-2020, ir-rata ta' kopertura tat-tilqim ta' 95 %, b'żewġ dożi tat-tilqim għall-popolazzjoni tat-tfal fil-mira, u jneħħu d-distakki fl-immunità fil-gruppi tal-etajiet l-oħra kollha bl-għan li l-ħosba tiġi eliminata fl-UE.
3. Jintroduċu kontrolli ta' rutina tal-istatus tat-tilqim u opportunitajiet regolari sabiex jingħata tilqim fi stadji differenti tal-hajja, permezz ta' żjarat ta' rutina fis-sistema tal-kura primarja u permezz ta' miżuri addizzjonali bħal dħul fl-iskola (preprimarja), fil-post tax-xogħol jew f'faċilitajiet ta' kura.

²⁴ Ir-Riżoluzzjoni 70/1 adottata mill-Assemblea Ġenerali tan-Nazzjonijiet Uniti fil-25 ta' Settembru 2015: It-trasformazzjoni tad-dinja tagħna: l-Aġenda 2030 għall-Iżvilupp Sostenibbli

²⁵ Id-Dikjarazzjoni Kongunta mill-Kunsill u r-rappreżentanti tal-gvernijiet tal-Istati Membri li jiltaqqu fi hdan il-Kunsill, il-Parlament Ewropew u l-Kummissjoni (2017/C 210/01) il-Kunsens Ewropew ġdid dwar l-Iżvilupp "Id-Dinja Tagħna, id-Dinjità Tagħna, il-Futur Tagħna"

²⁶ Ir-Regolament Nru 282/2014 tal-Parlament Ewropew u tal-Kunsill tal-11 ta' Marzu 2014 dwar it-twaqqif tat-tielet Programm għal azzjoni tal-Unjoni fil-qasam tas-saħħa (2014-2020) u li jhassar id-Deċiżjoni Nru 1350/2007/KE

4. Jiffaċilitaw l-aċċess għal servizzi ta' tilqim nazzjonali u/jew reġjonali, permezz ta':
 - a. Simplifikazzjoni u twessigh tal-opportunitajiet sabiex joffru tilqim, jisfruttaw fornituri bbażati fil-komunità bħal spiżeriji, infermiera, u servizzi mediċi fl-iskejjel u fuq il-postijiet tax-xogħol;
 - b. Involvement immirat lejn l-aktar gruppi vulnerabbli fosthom daww eskluzi soċjalment u l-minoranzi, sabiex jitnaqqsu l-inugwaljanzi u n-nuqqasijiet fil-kopertura tat-tilqim.
5. Jiżguraw, f'kooperazzjoni ma' istituzzjonijiet tal-edukazzjoni għolja u partijiet ikkonċernati, li l-kurrikuli mediċi nazzjonali u kwalunkwe programm ta' edukazzjoni medika kontinwa jinkludu jew isahhu t-taħriġ dwar il-mard li jista' jiġi evitat bit-tilqim, il-vaċċinoloġija u l-immunizzazzjoni għall-ħaddiema fil-kura tas-saħħa fis-setturi kollha.
6. Izidu l-attivitajiet ta' komunikazzjoni u sensibilizzazzjoni dwar il-benefiċċji tat-tilqim permezz ta':
 - a. Il-preżentazzjoni ta' evidenza xjentifika sabiex jiġi miġġieled it-tixrid tad-diżinformazzjoni, inkluż permezz ta' għodod diġitali u sħubiji mas-soċjetà ċivili u partijiet ikkonċernati rilevanti oħra;
 - b. L-involvement mal-ħaddiema tas-saħħa, partijiet ikkonċernati fl-edukazzjoni u l-media bħala multiplikaturi, sabiex tiġi miġġielda l-kompjaċenza u tiżdied il-fiduċja fl-immunizzazzjoni.
7. Jiżviluppaw il-kapaċità tal-istituzzjonijiet tal-kura tas-saħħa biex ikollhom informazzjoni elettronika aġġornata dwar l-istatus tat-tilqim taċ-ċittadini, abbażi ta' sistemi ta' informazzjoni li jipprovdu funzjonalitajiet ta' tfakkira, li jiġbru data dwar il-kopertura tat-tilqim f'linja reali fil-gruppi tal-etajiet kollha u li jippermettu rabtiet u skambji tad-data fis-sistemi tal-kura tas-saħħa kollha.
8. Jisfruttaw l-opportunitajiet offriti mill-Fond Soċjali Ewropew (FSE) u mill-Fond Ewropew għall-Iżvilupp Reġjonali (FEŻR) sabiex jiġi appoġġat l-iżvilupp tat-taħriġ u tal-ħiliet tal-ħaddiema fil-kura tas-saħħa fuq il-vaċċinoloġija, l-immunizzazzjoni u l-mard li jista' jiġi evitat bit-tilqim, u sabiex jissahhu l-kapaċitajiet tal-infrastrutturi tas-saħħa nazzjonali u reġjonali fil-qasam tat-tilqim.
9. Izidu l-appoġġ għar-riċerka u l-innovazzjoni tat-tilqim sabiex ikun hemm biżżejjed riżorsi disponibbli għall-avvanz rapidu ta' tilqim għdid jew imtejjeb, u jiffaċilitaw l-adozzjoni immedjata tar-riċerka dwar it-tilqim għal programmi u politiki ta' tilqim nazzjonali jew reġjonali infurmati aħjar.

HAWNHEKK JILQA' L-INTENZJONI TAL-KUMMISSJONI LI TIEHU L-AZZJONIJIET LI ĠEJJIN, FIL-QAFAS TA' KOOPERAZZJONI MILL-QRIB MAL-ISTATI MEMBRI:

10. Timmira li tistabbilixxi sistema *Ewropea għall-Kondiviżjoni tal-Infurmazzjoni dwar it-Tilqim* (EVIS), ikkoordinata miċ-Ċentru Ewropew għall-Prevenzjoni u l-Kontroll tal-Mard (ECDC), sabiex:
 - a. Flimkien mal-awtoritajiet nazzjonali tas-saħħa pubblika,
 - i. sal-2020, jeżaminaw il-possibbiltajiet li jiġu stabbiliti linji gwida għal skeda ewlenija tal-UE tat-tilqim, li timmira li tiffaċilita l-kompatibbiltà tal-iskedi nazzjonali u tippromwovi ekwità fil-protezzjoni tas-saħħa taċ-

- ċittadini tal-Unjoni, u sussegwentement jiżguraw adożzjoni wiesgħa tal-iskeda ewlenija kif ukoll karta komuni tat-tilqim;
- ii. isahħu l-konsistenza, it-trasparenza u l-metodoloġiji fil-valutazzjoni tal-pjanijiet nazzjonali u reġjonali dwar it-tilqim, billi jaqsmu l-evidenza xjentifika u l-ghodda bl-appoġġ tal-Gruppi Konsultattivi Tekniċi Nazzjonali dwar l-Immunizzazzjoni (NITAG);
 - iii. ifasslu metodoloġiji u gwida tal-UE dwar ir-rekwiżiti tad-data għal monitoraġġ aħjar tar-rati ta' kopertura tat-tilqim fost il-gruppi ta' etajiet kollha, inklużi l-haddiema fil-kura tas-saħħa, f'kooperazzjoni mal-Organizzazzjoni Dinjija tas-Saħħa (WHO). Jiġbru din id-data u jaqsmuha fil-livell tal-UE;
- b. Sal-2019, jistabbilixxu *portal Ewropew ta' informazzjoni dwar it-tilqim*, bl-appoġġ tal-Aġenzija Ewropea għall-Mediċini, sabiex jipprovdu evidenza oġġettiva, trasparenti u aġġornata online dwar it-tilqim, il-benefiċċji u s-sigurtà tagħhom, u l-proċess ta' farmakovigilanza.
 - c. Jimmonitorjaw informazzjoni hażina dwar it-tilqim online u jiżviluppaw għodod ta' informazzjoni u gwida bbażati fuq l-evidenza sabiex jappoġġaw lill-Istati Membri fil-ġlieda kontra l-eżitazzjoni għat-tilqim, f'konformità mal-Komunikazzjoni tal-Kummissjoni dwar l-indirizzar tad-diżinformazzjoni online.
11. Bl-appoġġ tal-Aġenzija Ewropea għall-Mediċini, timmonitorja l-benefiċċji u r-riskji tat-tilqim b'mod kontinwu, fil-livell tal-UE.
 12. Taħdem biex tiżviluppa metodoloġiji komuni u ssahħa il-kapaċitajiet biex tiġi vvalutata l-effettività relattiva tat-tilqim u tal-programmi tat-tilqim, inkluż bhala parti mill-kooperazzjoni Ewropea dwar il-valutazzjoni tat-teknoloġija tas-saħħa.
 13. Issahħa l-applikazzjoni effettiva tar-regoli tal-Unjoni dwar il-protezzjoni tal-haddiema mir-riskji relatati mal-espozizzjoni għall-aġenti bijoloġiċi fuq il-post tax-xogħol, kif stipulat fid-Direttiva 2000/54/KE u fid-Direttiva 2010/32/UE, b'mod partikolari billi jiġi żgurat taħriġ adegwat għall-haddiema fil-kura tas-saħħa, jiġi mmonitorjat l-istatus tal-immunizzazzjoni tagħhom u, fejn mehtieg, jiġi offrut tilqim b'mod attiv sabiex jiġu żgurati livelli adegwati ta' sikurezza tal-pazjenti u tal-haddiema fil-kura tas-saħħa.
 14. Tipprovdi evidenza u data, inkluż permezz ta' *European Schoolnet*, sabiex tappoġġa l-isforzi tal-Istati Membri biex isahħu l-aspetti relatati mal-vaċċinoloġija u l-immunizzazzjoni fil-kurrikuli mediċi nazzjonali tagħhom kif ukoll l-edukazzjoni ta' wara l-lawrja.
 15. Issahħa l-provvista tat-tilqim u timmitiga r-riskji tal-iskarsezzi billi timmiraw li:
 - a. tiżviluppa maħżen tad-data Ewropew virtwali dwar il-bżonnijiet u l-istokkijiet tat-tilqim, sabiex jiġi ffaċilitat l-iskambju volontarju ta' informazzjoni dwar provvisti disponibbli, eċċessi possibbli u skarsezzi globali ta' tilqim essenzjali;
 - b. Tiżviluppa kunċett għal mekkaniżmu għall-iskambju tal-provvisti tat-tilqim minn Stat Membru għal ieħor f'każ ta' tifqigħa, li jtejjeb ir-rabtiet bejn il-provvista u d-domanda tat-tilqim;
 - c. Tidentifika l-għażliet għall-hażna fiżika u twettaq djalogu mal-kumpaniji li jipproduċu t-tilqim fuq mekkaniżmu li jiffaċilita l-hażna u d-disponibbiltà tat-

- tilqim f'każ ta' tifqighat b'kunsiderazzjoni ta' nuqqasijiet globali ta' tilqim essenzjali;
- d. B'mod kongunt mal-partijiet ikkonċernati u l-industrija, ittejjeb il-kapaċità tal-manifattura tal-UE u tiżgura l-kontinwità tal-provvista;
 - e. Tisfrutta l-possibiltajiet tal-akkwist kongunt ta' tilqim jew antitossini li għandhom jintużaw f'każijiet ta' pandemiji, tifqighat mhux mistennija u f'każ ta' domanda żgħira għat-tilqim (numru żgħir ta' każijiet jew popolazzjonijiet speċifiċi ħafna li għandhom jiġu koperti);
 - f. Tappoġġa n-netwerk tal-Laboratorji Uffiċjali tal-Kontroll tal-Medicini tal-UE u x-xogħol tiegħu sabiex tiżgura l-kwalità għolja tat-tilqim imqiegħed fis-suq tal-UE.
 - g. Timmonitorja l-obbligu ta' provvista kontinwa ta' medicini mqiegħed fuq id-detenturi tal-awtorizzazzjoni għat-tqegħid fis-suq (l-Artikolu 81 tad-Direttiva 2001/83/KE)
16. Iżżid l-effettività u l-effiċjenza tal-finanzjament tar-riċerka u l-iżvilupp tal-UE u nazzjonali dwar it-tilqim permezz ta' sforzi sabiex:
- a. Jiġu msahħa u stabbiliti shubiji godda u infrastrutturi ta' riċerka, inkluż għal provi kliniċi, li jiffaċilitaw – flimkien mal-Aġenzija Ewropea għall-Medicini – djalogu bikri ma' żviluppaturi, dawk li jfasslu l-politika nazzjonali u regolaturi sabiex jappoġġaw l-awtorizzazzjoni ta' tilqim innovattiv, inkluż għal theddid emergenti għas-saħħa;
 - b. Jiġi żviluppat pjan direzzjonali għal htigijiet mhux issodisfati tal-popolazzjoni u l-prioritajiet miftiehma għat-tilqim li jistgħu jintużaw sabiex jiġu infurmati programmi ta' finanzjament għar-riċerka dwar it-tilqim f'livell nazzjonali u tal-UE, inklużi l-ingranaġġ tal-vantaġġi tal-Koalizzjoni għal innovazzjonijiet ta' Thejjija għall-Epidemija (CEPI) u l-Kollaborazzjoni għar-Riċerka Globali għat-Thejjija għall-Mard Infettiv (GloPID-R);
 - c. Isir investiment fir-riċerka dwar ix-xjenza soċjali u tal-imġiba dwar id-determinanti tal-eżitazzjoni għat-tilqim bejn sottogruppi differenti tal-popolazzjoni u haddiema fil-kura tas-saħħa.

B'DAN JILQA' L-INTENZJONI TAL-KUMMISSJONI BIEX:

17. Teżamina kwistjonijiet ta' kopertura insuffiċjenti tat-tilqim ikkawżata minn moviment transkonfinali tan-nies fi hdan l-UE u tfittex possibiltajiet biex tindirizzahom, inkluż l-iżvilupp ta' karta/passaport ta' tilqim komuni għaċ-ċittadini tal-UE, kompatibbli ma' sistemi ta' informazzjoni elettronika dwar l-immunizzazzjoni u rikonoxxuti għall-użu transkonfinali.
18. Timmira li tipproduċi fuq bażi regolari, fil-kuntest tal-Istat tas-Saħħa fil-proċess tal-UE, *Rapport dwar l-Istat tal-Fiduċja fit-Tilqim fl-UE*, biex tissorvelja l-attitudnijiet lejn it-tilqim. Abbażi ta' dak ir-rapport, tippreżenta gwida li tista' tappoġġa lill-Istati Membri fil-għieda kontra l-eżitazzjoni għat-tilqim.
19. Tlaqqa' Koalizzjoni għat-Tilqim sabiex tgħaqqad flimkien assoċjazzjonijiet Ewropej ta' haddiema fil-kura tas-saħħa kif ukoll assoċjazzjonijiet ta' studenti rilevanti f'dan il-qasam, sabiex jimpenjaw ruhhom li jipprovdu informazzjoni preċiża lill-pubbliku, jiġġieldu l-ideat foloz u jiskambjaw l-aħjar prattiki.

20. Issaħħaħ l-impatt tal-Ġimgha Ewropea tal-Immunizzazzjoni annwali billi tospita inizjattiva tal-UE għas-sensibilizzazzjoni tal-pubbliku u tappoġġa l-attivitajiet tal-Istati Membri stess.
21. Tidentifika l-ostakoli għall-aċċess u l-appoġġ ta' interventi biex jiżdied l-aċċess għat-tilqim għal gruppi żvantaġġati u esklużi soċjalment inkluż bil-promozzjoni ta' medjaturi tas-saħħa u networks tal-komunità fil-livell lokali.
22. Tiżviluppa gwida sabiex jiġu meġhluha l-ostakoli legali u tekniċi li jimpedixxu l-interoperabbiltà tas-sistemi nazzjonali tal-informazzjoni dwar l-immunizzazzjoni, b'kunsiderazzjoni xierqa għar-regoli dwar il-protezzjoni tad-data personali, kif stabbilit fil-Komunikazzjoni tal-Kummissjoni dwar il-faċilitazzjoni tat-trasformazzjoni diġitali tas-saħħa u tal-kura fis-Suq Uniku Diġitali, l-ghoti ta' setgħa liċ-ċittadini u l-bini ta' soċjetà aktar b'saħħitha.
23. Tkompli tappoġġa r-riċerka u l-innovazzjoni permezz tal-programmi qafas tal-EU għar-Riċerka u l-Innovazzjoni għall-iżvilupp ta' tilqim ġdid, sikur u effettiv, u l-ottimizzazzjoni tat-tilqim eżistenti
24. Issaħħaħ is-shubiji u l-kollaborazzjoni ma' atturi u inizjattivi internazzjonali, bħall-Organizzazzjoni Dinjija tas-Saħħa u l-Grupp Konsultattiv Strateġiku dwar l-Immunizzazzjoni (SAGE) tagħha, il-Grupp Konsultattiv Tekniku Ewropew ta' Esperti dwar l-Immunizzazzjoni (ETAGE) , il-proċessi tal-Aġenda u l-Inizjattiva Globali dwar is-Sigurtà tas-Saħħa (Inizjattiva Globali dwar is-Sigurtà tas-Saħħa, l-Aġenda Globali dwar is-Sigurtà tas-Saħħa), il-UNICEF u inizjattivi ta' ffinanzjar u riċerka bħall-GAVI L-Alleanza tat-Tilqim u l-Koalizzjoni għal innovazzjonijiet ta' Thejjija għall-Epidemija (CEPI) u l-Kollaborazzjoni għar-Riċerka Globali għat-Thejjija għall-Mard Infettiv (GloPID-R).
25. Tirrapporta fuq bażi regolari dwar il-progress fl-implimentazzjoni ta' din ir-Rakkomandazzjoni abbażi ta' data magħmula disponibbli mill-Istati Membri u sorsi rilevanti oħra.

Magħmul fi Brussell,

*Għall-Kunsill
Il-President*